

Hughes kennir seg tryggan

Tað gongur illa hjá enska felagnum Manchester City, sum hefur so stórar ætlanir. Liðið liggur niðara enda av Premier League, og um vikuskiftið tapti City fyri West Bromwich. Venjarin hjá Manchester City stúrir tó ikki fyri sínum starvi. - Tað hefur nógv tosað um mína framtíð í felagnum, men eigararnir vilja hava, at eg skal standa á odda fyri keypunum í januar. Vit hava framvegis eitt stórt arbeiði eftir at gera í felagnum, sigur Mark Hughes.



Zlatan er tann besti

Venjarin hjá Inter, Jose Mourinho, viðurkennir, at Cristiano Ronaldo varð ein rættvísur vinnari av heitinum sum ársins spælari í Europa í 2008, men Mourinho heldur tó, at hann ræður yvir heimsins besta spælara. - Zlatan Ibrahimovic er tann besti spælarin í heiminum. Hann hefur alt, sum ein góður spælari skal hava. Tá eg hugsi um teir bestu, so hugsi um Ibrahimovic, Messi og Kaka, sigur Jose Mourinho.

Nú skal Chelsea taka av

Chelsea kann við einum sigri í kvöld gera seg til oddalið í Premier League, tá Liverpool ikki fekk meiri enn javnleik í stórdystinum ímóti Arsenal í gjár

FÓTBÓLTUR

Rólant Waag Dam
rolant@sosialurin.fo

Bólturin liggur beint til høgra beinið hjá Chelsea í kvöld. Við trimum stigum kunnu teir leggja seg eitt stig framum Liverpool, og harvið gerast oddalið í Premier League.

Chelsea vitjar eisini í Liverpool í kvöld, men mótstøðuliðið er Everton, sum hefur staðið seg hampiliga væl higartil.

Tá tað er sagt, so hefur Everton á ongan hátt tøluni við sær til dagsins dyst. Av seinastu 20 dystunum liðanna millum, hefur tað ikki eydnast Everton at vinna ein einasta dyst. Harumframt hefur Everton bara vunnið ein dyst á heimavølli í ár, og tað er verri enn nakað annað lið í Premier League. Omaná tað kemur so tann beiski veruleiki, at Chelsea er tað liðið í bestu ensku fótbóltsdeildini, ið við sínum átta sigrum hefur staðið seg best á útivølli í ár.

Tískil er lítið ivi um, at Chelsea er favorittur at vinna útidystin móti Everton, og harvið er tað eisini ógvuliga sannlíkt, at oddaliðið í Premier League í kvöld eitur Chelsea.

Liverpool snávaði

Orsøkin til, at Chelsea nú situr so væl fyri er, at tað ikki eydnaðist Liverpool at fáa fult stigatal hetta umfarið. Sunnudagin snávaðu teir ímóti Arsenal, tá teir bert megnaðu at spæla javnleik 1-1.

Liverpool var vantaði týðandi fólk til dystin. Millum annað Fernando Torres og Javier Mascherano vóru skaddir, umframt at venjarin Raphael Benitez heldur ikki var kringvøllin, tí hann fyrr í vikuni varð skurðvið-



Snávar Chelsea í kvöld, so er tað fyrstu ferð síðani 1996, at Liverpool heldur jól sum oddalið í Premier League

Mynd: Polfoto

gjørdur fyri nýrastein og ikki var komin seg heilt.

Arsenal vantaði eisini týðningarmiklar spælarar, men byrjaði kortini betri, tá Robin van Persie við eini ógvuliga góðari temjing og hørðum skoti legði Arsenal framum miðskeiðis í fyrra hálvleiki.

Liverpool svaraði aftur stutt fyri hálvleik, tá Robbie Keane rann seg fram til bóltin, sum Daniel Agger hevði sparkað so langt burtur sum hann megnaði, og smekkaði bóltin upp í nettakið.

Hóast kjansir komu ikki fleiri mál í dystinum. Hæddarpunktið í seinna hálvleiki var, tá Emmanuel Adebayor varð vístur av vølli, tá hann fekk gula kort fyri aðru ferð. Hetta var á leið hálvan tíma fyri leiklok, so Liverpool var bæði leikliga og manningarlaga við yvirvág hesa lötuna, men megnaði ikki at revsa Arsenal.

Aston Villa millum tey stóru

Javnleikur hjá Arsenal merk-

ir, at teir eru trý stig aftanfyri Aston Villa, sum við sínum sigri hálaði seg upp á triðja plássið. Aston Villa basti West Ham, sum seinastu fimm dystirnar bara hefur skotið tvey mál, og higartil í ár hefur West Ham bara skotið eitt mál hvønn dyst.

Í gjár raktu teir tó ikki netið hjá mótstøðuliðnum. Hinvegin beindu teir bóltin í egið net stívliga tíggu minuttir fyri síðsta bríksl. James Milner royndi at leggja bóltin innfyri, sum tók í ein mótstøðuleikara so bólturin endaði í netinum. Tað var eisini einasta málið í dystinum, og við sigrinum fór Aston Villa framum Manchester United á stigatalvuni.

Manchester United hefur tó tveir dystir til góðar, og spældi ikki um vikuskiftið orsaka av heimsmeistarakappingini fyri feløg. Vinnur Manchester United hesar dystir, so yvirhála teir Aston Villa og leggja eitt alvorligt trýst á bæði Liverpool og Chelsea í toppinum.

Botnurin tødnaði

Men tað er ikki bara spenn-ingurin í toppinum. Í skeiva endanum á stigatalvuni, gjørdur tey bæði niðastu liðini bart og vunnu sínar dystir.

West Bromwich vann 2-1 á Manchester City við málum frá Luke Moore og Roman Bedner. Tað var tó ikki fyrr enn í yvirtíðini, at sigurin kom til hølvdar. Beint fyri leiklok javnaði Manchester City við einum merkisverdum hælara frá Felipe Caicedo. Gleðin var tó stokkut, tí løtu seinni skoraði Roman Bedner sigursmálið fyri West Bromwich.

Liðið frammanfyri West Bromwich, Blackburn, tók ímóti uppflytarunum Stoke. Hesir vóru so ruddiliga settir uppá pláss, og Blackburn vann 3-0. Benny McCarthy gjørdi tvey mál og Jason Roberts eitt. Harvið øktu teir trýstu á Manchester City, West Ham, Tottenham, Stoke og Middlesbrough, ið eru liðini frammanfyri, og sum øll taptu um vikuskiftið.

Harvið ber til at staðfesta,

Úrslitini um vikuskiftið:

Arsenal - Liverpool	1-1
Newcastle - Tottenham	2-1
West Bromwich - Manchester City	2-1
West Ham - Aston Villa	0-1
Blackburn - Stoke	3-0
Fulham - Middlesbrough	3-0
Bolton - Portsmouth	2-1
Hull - Sunderland	1-4

at spenningurin er í toppi og botni, og Premier League hefur ikki verið meiri spennandi enn tað sama í fleiri ár. At jólini standa fyri framm-an ger tað ikki verri, tí hesi

vísa seg ofta at vera ógvuliga avgerandi fyri útfalli verður, tá 38 dystir eru spældir.

Premier League										
	dystir	v	-	j	-	t	vunnin mál	tapt mál	mál-munur	stig
1 Liverpool	18	11	-	6	-	1	27	12	15	39
2 Chelsea	17	11	-	4	-	2	36	7	29	37
3 Aston Villa	18	10	-	4	-	4	30	20	10	34
4 Man Utd	16	9	-	5	-	2	27	10	17	32
5 Arsenal	18	9	-	4	-	5	30	21	9	31
6 Hull	18	7	-	6	-	5	27	31	-4	27
7 Everton	17	7	-	4	-	6	23	25	-2	25
8 Fulham	17	6	-	6	-	5	16	12	4	24
9 Bolton	18	7	-	2	-	9	22	24	-2	23
10 Portsmouth	18	6	-	5	-	7	20	28	-8	23
11 Wigan	17	6	-	4	-	7	21	20	1	22
12 Newcastle	18	5	-	7	-	6	24	25	-1	22
13 Sunderland	18	6	-	3	-	9	21	26	-5	21
14 Middlesbr.	18	5	-	5	-	8	17	27	-10	20
15 Stoke	18	5	-	5	-	8	17	30	-13	20
16 Tottenham	18	5	-	4	-	9	20	23	-3	19
17 West Ham	18	5	-	4	-	9	18	26	-8	19
18 Man City	18	5	-	3	-	10	31	27	4	18
19 Blackburn	18	4	-	4	-	10	20	34	-14	16
20 WBA	18	4	-	3	-	11	14	33	-19	15